

कालबद्ध पदोन्नती / आश्वासित प्रगती योजनेअंतर्गत स्थापत्य अभियांत्रिकी सहायक संवर्गातील कर्मचा-यांच्या वेतन निश्चितीबाबत.

महाराष्ट्र शासन,
जलसंपदा विभाग,
शासन परिपत्रक क्रमांक : काबप- १२०९/५८७/(३५४/२००९)/आ(तांत्रिक),
मंत्रालय, मुंबई - ४०० ०३२ .
दिनांक :-१२/१०/२०१२.

संदर्भ:- शासन पत्र, जलसंपदा विभाग, क्रमांक पदोन्नती-१२००/१४८६(२८४/२०००)आ.(तांत्रिक),
दिनांक १९/१०/२००१.

प्रस्तावना :

शासनाच्या संदर्भित पत्रान्वये स्थापत्य अभियांत्रिकी सहायक संवर्गातील ज्या कर्मचा-यांनी कनिष्ठ अभियंता पदाची व्यावसायिक(अर्हता) परीक्षा कनिष्ठ कर्मचा-यापेक्षा उशिराने परंतु विहीत संधीत उत्तीर्ण केली असल्याने त्याची परिमंडळीय ज्येष्ठतायादीत ज्येष्ठता डावलण्यात आलेली नाही अशा कर्मचा-यास तो व्यावसायिक परीक्षा उत्तीर्ण झाल्यानंतरच कालबद्ध पदोन्नतीचा फायदा मिळेल, परंतु त्याच्या कनिष्ठाला ज्यावेळी कालबद्ध पदोन्नतीचा फायदा मिळाला त्या दिनांकापासून वेतननिश्चितीचा लाभ अनुज्ञेय ठरेल तसेच, ज्येष्ठता गमावलेल्या कर्मचा-यांना मात्र सामान्य प्रशासन विभागाच्या दि.२०/३/१९९७ च्या शासन निर्णयातील स्पष्टीकरणानुसार सुधारीत ज्येष्ठता विचारात घेवून असा लाभ देय होईल असे निर्देश देण्यात आले आहेत.

२. जलसंपदा विभागातील स्थापत्य अभियांत्रिकी सहायक संवर्गातील नियमित पदोन्नती मिळण्याकरीता कनिष्ठ अभियंता पदाची व्यावसायिक (अर्हता) परीक्षा उत्तीर्ण होणे आवश्यक आहे. सदर परीक्षा ही अर्हताकारी परीक्षा असल्याने ती उत्तीर्ण होण्यापासून कोणत्याही कारणास्तव सूट देता येत नाही. स्थापत्य अभियांत्रिकी सहायक पदावरील कर्मचारी ज्या वेळी कनिष्ठ अभियंता पदाची व्यावसायिक परीक्षा उत्तीर्ण करेल त्याचवेळी तो कनिष्ठ अभियंता पदावर पदोन्नतीकरीता पात्र ठरतो. स्थापत्य अभियांत्रिकी सहायकाने ही परीक्षा किती वर्षात व किती संधीत उत्तीर्ण केली पाहिजे याबाबत कोणतीही तरतूद नाही. यास्तव, एखादा स्थापत्य अभियांत्रिकी सहायक कनिष्ठ अभियंता पदाची व्यावसायिक परीक्षा उशीराने तसेच ब-याच वर्षांनी उत्तीर्ण झाला तरी सदर स्थापत्य अभियांत्रिकी सहायकाची स्थापत्य अभियांत्रिकी

सहायक संवर्गातील सेवाज्येष्ठता अबाधित राहते. शासनाच्या प्रचलित धोरणानुसार कालबद्ध पदोन्नती / आश्वासित प्रगती योजनेचे लाभ अनुज्ञेय करताना संबंधित कर्मचा-याने संबंधित पदावरील १२ वर्षांच्या नियमित सेवेव्यतिरिक्त वरिष्ठ पदावरील पदोन्नतीसाठी आवश्यक अर्हता, पात्रता धारण करणे आवश्यक आहे.

१. शासनाच्या संदर्भित पत्रातील तरतूदीनुसार एखादा वरिष्ठ स्थापत्य अभियांत्रिकी सहायक उशिरा व्यावसायिक परीक्षा उत्तीर्ण झाला असला तरी त्याला त्यापूर्वीपासून सदर योजनेंतर्गत वरिष्ठ वेतन श्रेणीमध्ये वेतननिश्चिती करण्यात येते. ही बाब वरील परिच्छेदात नमूद केलेल्या तरतूदींशी विसंगत आहे. सबब, जलसंपदा विभागातील स्थापत्य अभियांत्रिकी सहायक संवर्गातील कर्मचा-यांना कालबद्ध/ आश्वासित प्रगती योजनेचे लाभ अनुज्ञेय करण्याच्या संदर्भात खालील प्रमाणे नव्याने निर्देश देण्यात येत आहे.

परिपत्रक

उपरोक्त संदर्भित दि.१९/१०/२००१ चे शासन पत्र या परिपत्रकान्वये रद्द करण्यात येत असून स्थापत्य अभियांत्रिकी सहायक संवर्गातील कर्मचारी ज्या दिवशी कनिष्ठ अभियंता पदाची व्यावसायिक (अर्हता) परीक्षा उत्तीर्ण होईल त्या दिवसापासून आश्वासित प्रगती योजनेच्या इतर अटी व शर्तीच्या अधीन राहून कालबद्ध पदोन्नती योजना / आश्वासित प्रगती योजनेचे लाभ अनुज्ञेय होतील आणि त्या दिवसापासूनच त्यांना सदर योजनेंतर्गत वरिष्ठ पदाची वेतनश्रेणी व तद्अनुषंगिक लाभ अनुज्ञेय करण्यात यावेत.


२. ज्या स्थापत्य अभियांत्रिकी सहायकांना संदर्भित दि. १९/१०/२००१ रोजीच्या पत्रातील तरतूदीच्या आधारे कालबद्ध पदोन्नती/ आश्वासित प्रगती योजनेचे लाभ यापूर्वी अनुज्ञेय करण्यात आले त्या कर्मचा-यांना ते कनिष्ठ अभियंता व्यावसायिक परीक्षा उत्तीर्ण झाल्याच्या दिनांकापासून कालबद्ध पदोन्नती /आश्वासित प्रगती योजनेच्या इतर अटी व शर्तीच्या अधीन राहून सदर योजनेंतर्गत वेतननिश्चिती व तद्अनुषंगिक लाभ अनुज्ञेय होतील. तथापि, त्यांना यापूर्वी दि. १९/१०/२००१ मधील तरतूदीच्या अनुषंगाने अनुज्ञेय करण्यात आलेल्या कालबद्ध पदोन्नती/आश्वासित प्रगती योजना च्या लाभाच्या अनुषंगाने झालेल्या अतिप्रदानाची वसुली करण्यात येवू नये.

३. सदरचे परिपत्रक वित्त विभागाने त्यांच्या अनौपचारिक संदर्भ क्र.४०६/सेवा-३, दि.१३/८/२०१२अन्वये त्यांनी दिलेल्या मान्यतेने निर्गमित करण्यात येत आहे.

४. सर्व अधीक्षक अभियंता व परिमंडळीय अधिकारी यांना विनंती करण्यात येते की, सदरचे परिपत्रक त्यांच्या अधिपत्याखालील सर्व मंडळ कार्यालयातील अधीक्षक अभियंता आणि स्थापत्य अभियांत्रिकी सहायकांच्या निदर्शनास आणण्यात यावे.

५. सदर परिपत्रक महाराष्ट्र शासनाच्या वेबसाईटवर उपलब्ध असून त्याचा संगणक संकेतांक २०१२१०१२१५१०३०५७२७ असा आहे.

महाराष्ट्राचे राज्यपाल यांच्या आदेशानुसार व नांवाने,



(र. सि. जरांडे)
शासनाचे अवर सचिव

प्रत :- अधीक्षक अभियंता व संचालक तथा परिमंडळीय अधिकारी, पाटबंधारे संशोधन व विकास संचालनालय, पुणे.

अधीक्षक अभियंता व परिमंडळीय अधिकारी, कोयना बांधकाम मंडळ, सातारा.

अधीक्षक अभियंता व परिमंडळीय अधिकारी, घाटघर जलविद्युत प्रकल्प मंडळ, नाशिक.

अधीक्षक अभियंता व परिमंडळीय अधिकारी, दक्षता पथक, नागपूर.

अधीक्षक अभियंता व परिमंडळीय अधिकारी, दक्षता पथक, ठाणे.

अधीक्षक अभियंता व परिमंडळीय अधिकारी, दक्षता पथक, अमरावती.

अधीक्षक अभियंता व परिमंडळीय अधिकारी, दक्षता पथक, औरंगाबाद.

प्रत :- आ.(तांत्रिक) संग्रहार्थ .